

**പതിനാലാം കേരള നിയമസഭ
പതിനാറാം സമ്മേളനം**

നക്ഷത്ര ചിഹ്നമിടാത്ത
ചോദ്യം നം. 3220

7.11.2019- ൽ
മറുപടി

പട്ടയ വിതരണത്തിലുള്ള തടസ്സം

ചോദ്യം
ശ്രീ.പി.കെ.ബഷീർ

മറുപടി
ശ്രീ.ഇ.ചന്ദ്രശേഖരൻ
(റവന്യൂവും ഭവനനിർമ്മാണവും വകുപ്പ് മന്ത്രി)

(എ) വനം വകുപ്പിന്റെ എതിർപ്പ് അഥവാ കേസുകൾ മൂലം പട്ടയവിതരണം എവിടെയെല്ലാമാണ് തടസ്സപ്പെട്ടിട്ടുള്ളതെന്ന് വിശദമാക്കാമോ;

(എ) **തിരുവനന്തപുരം ജില്ലയിൽ** വനം വകുപ്പിന്റെ എതിർപ്പ് അഥവാ കേസുകൾ മൂലം പട്ടയ വിതരണം തടസ്സപ്പെട്ടിട്ടുള്ള കേസുകൾ ഇല്ലാത്തതാണ്.

കൊല്ലം - കൊല്ലം ജില്ലയിൽ പുനലൂർ താലൂക്കിൽ കള്ളത്തുപ്പഴ വില്ലേജിൽ സർവ്വെ 959/11-ൽപ്പെട്ട 200.78 ഏക്കർ മിച്ചഭൂമി ജില്ലാ കളക്ടറുടെ 27.11.1975-ലെ എൽ5/20366/74 നമ്പർ ഉത്തരവ് പ്രകാരം ഒരേക്കർ വിതം 200 കുടുംബങ്ങൾക്ക് വിതരണം ചെയ്യാൻ ഉത്തരവായിരുന്നു. എന്നാൽ ടി ഭൂമി വനം വകുപ്പ് പരിസ്ഥിതി ദുർബല ഭൂമിയായി പ്രഖ്യാപിച്ചിട്ടുള്ളതിനാൽ മിച്ചഭൂമി വിതരണ നടപടികൾ നിർത്തിവെച്ചിട്ടുള്ളതാണ്.

പത്തനംതിട്ട - 1) പത്തനംതിട്ട ജില്ലയിലെ കോന്നി താലൂക്കിൽ ചിറ്റാർ, സീതത്തോട്, തണ്ണിത്തോട്, കോന്നിത്താഴം, അരുവാപ്പുലം, കലഞ്ഞൂർ എന്നീ വില്ലേജുകളിലെ പട്ടയം.

2) റാന്നി ഫോറസ്റ്റ് ഡിവിഷന്റെ കീഴിലുള്ള കടുമിൻചിറ തെക്കേത്തൊട്ടി 237 കൈവശങ്ങളിലായി 57.5839 ഹെക്ടർ, പരുവ 176 കൈവശങ്ങളിലായി 41.50 ഹെക്ടർ, കക്കടുക്ക 120 കൈവശങ്ങളിലായി 19.3140 ഹെക്ടർ, വേലംപ്ലാവ് 16 കൈവശങ്ങളിലായി 10.90 ഹെക്ടർ, പെരുന്തേനരുവി 114 കൈവശങ്ങളിലായി 22.79 ഹെക്ടർ സ്ഥലങ്ങൾ

3) കൊല്ലമുള വില്ലേജിലെ അറയാഞ്ഞിലിമണ്ണ് ട്രൈബൽ സെറ്റിൽമെന്റ് പ്രദേശത്തെ 540 ഓളം

കൈവശങ്ങൾ

4) കൊല്ലമുള മണ്ണടിശാല, പരുവ കറുമ്പൻമുഴി, മണക്കയം എന്നീ പ്രദേശങ്ങളിലെ ആദിവാസി സെറ്റിൽമെന്റ് ഭൂമി

ആലപ്പുഴ - വനഭൂമി ഇല്ലാത്തതിനാൽ ബാധകമല്ല.

കോട്ടയം - കാഞ്ഞിരപ്പള്ളി താലൂക്കിൽ മണിമല വില്ലേജിൽ ഉൾപ്പെട്ട ആലപ്ര വനഭൂമി പ്രദേശങ്ങളുടെ പട്ടയം വിതരണം ബഹു.ഹൈക്കോടതിയുടെ എം.എസ്.എ 1/81 നമ്പർ കേസിന്റെ വിധി മൂലം തടസ്സപ്പെട്ടിരിക്കുന്നു.

ഇടുക്കി - ഇടുക്കി താലൂക്കിൽ കഞ്ഞിക്കുഴി വില്ലേജിൽ ഉൾപ്പെട്ട നേര്യമംഗലം ഫോറസ്റ്റ് റേഞ്ചിന്റെ കീഴിൽ വരുന്ന തട്ടേക്കണ്ണി ഭാഗത്ത് പട്ടയം നൽകുന്നതിന് വനം വകുപ്പ് ആക്ഷേപം ഉന്നയിച്ചിട്ടുള്ളതാണ്. വനത്തിനോട് ചേർന്ന് കിടക്കുന്നതും വനം വകുപ്പിൽ നിന്നും എൻ.ഒ.സി ലഭിക്കാത്തതുമായ ഇടുക്കി, കഞ്ഞിക്കുഴി എന്നീ വില്ലേജുകളിലെ ഏതാനും കേസുകളിലും ഇ.എഫ്.എൽ ആയി പ്രഖ്യാപിച്ചിട്ടുള്ള തങ്കമണി വില്ലേജുകളിലെ ചില പ്രദേശങ്ങളിലും പട്ടയ നടപടികൾ തടസ്സപ്പെട്ടിട്ടുള്ളതാണ്.

എറണാകുളം - വനം വകുപ്പിന്റെ എതിർപ്പ് അഥവാ കേസുകൾ മൂലം പട്ടയവിതരണം തടസ്സപ്പെട്ടിട്ടുള്ള കേസുകൾ ശ്രദ്ധയിൽപ്പെട്ടിട്ടില്ലാത്തതാണ്.

തൃശ്ശൂർ - വനം വകുപ്പിന്റെ എതിർപ്പ് അഥവാ കേസുകൾ മൂലം പട്ടയ വിതരണം തടസ്സപ്പെട്ടിട്ടുള്ള കേസുകൾ ഇല്ലാത്തതാണ്.

പാലക്കാട് - വനം വകുപ്പിന്റെ എതിർപ്പ് അഥവാ കേസുകൾ മൂലം പട്ടയ വിതരണം തടസ്സപ്പെട്ടിട്ടുള്ള കേസുകൾ ഇല്ലാത്തതാണ്.

മലപ്പുറം - വനം വകുപ്പിന്റെ എതിർപ്പ് അഥവാ കേസുകൾ മൂലം പട്ടയ വിതരണം തടസ്സപ്പെട്ടിട്ടുള്ള കേസുകൾ ഇല്ലാത്തതാണ്.

കോഴിക്കോട് - വനം വകുപ്പിന്റെ എതിർപ്പ് അഥവാ കേസുകൾ മൂലം പട്ടയ വിതരണം തടസ്സപ്പെട്ടിട്ടുള്ള കേസുകൾ ശ്രദ്ധയിൽപ്പെട്ടിട്ടില്ലാത്തതാണ്.

വയനാട് - വനം വകുപ്പിന്റെ എതിർപ്പ് അഥവാ കേസുകൾ മൂലം പട്ടയ വിതരണം തടസ്സപ്പെട്ടിട്ടുള്ള കേസുകൾ

ശ്രദ്ധയിൽപ്പെട്ടിട്ടില്ലാത്തതാണ്.

കണ്ണൂർ - വനം വകുപ്പിന്റെ എതിർപ്പ് അഥവാ കേസുകൾ മൂലം പട്ടയ വിതരണം തടസ്സപ്പെട്ടിട്ടുള്ള കേസുകൾ ഇല്ലാത്തതാണ്.

കാസർഗോഡ് - വനം വകുപ്പിന്റെ എതിർപ്പ് അഥവാ കേസുകൾ മൂലം പട്ടയ വിതരണം തടസ്സപ്പെട്ടിട്ടുള്ള കേസുകൾ ഇല്ലാത്തതാണ്.

(ബി) സംസ്ഥാനത്ത് വനം, പുറമ്പോക്ക് എന്നീ പേരുകളുടെ നിർവചനം എന്താണെന്ന് വിശദമാക്കാമോ;

(ബി) കേരള വനം (പരിസ്ഥിതി ശാസ്ത്രപരമായി ദുർബ്ബലമായ ഭൂപ്രദേശങ്ങളുടെ നിക്ഷിപ്തമാക്കലും കാര്യകർതൃത്വം നടത്തിപ്പും) നിയമം, 2003 പ്രകാരം 'വനം' എന്നത് മുഖ്യമായും സ്വാഭാവികമായും വളരുന്ന വൃക്ഷങ്ങളാലും സസ്യങ്ങളാലും ആവൃതമായ ഏതെങ്കിലും ഭൂമി എന്നർത്ഥമാകുന്നതും നിയമപരമായി അംഗീകരിച്ചിട്ടുള്ളതും റിസർവ് വനമെന്നോ സംരക്ഷിത വനമെന്നോ മറ്റേതെങ്കിലും തരത്തിലോ പ്രഖ്യാപിക്കപ്പെട്ടിട്ടുള്ളതുമായ ഏതൊരു വനവും ഉൾപ്പെടുന്നതും എന്നാൽ പ്രധാനമായും തേയില, കാപ്പി, റബ്ബർ, കരുമുളക്, ഏലം, തെങ്ങ്, കമുക, കശുമാവ് എന്നിവ പോലെയുള്ള ദീർഘകാല വിളകളിലേതെങ്കിലും കൃഷി ചെയ്തിട്ടുള്ള ഏതൊരു ഭൂമിയോ വാസഗൃഹങ്ങളിരിക്കുന്നതും അതിന് ചുറ്റുമായി അതിന്റെ സൗകര്യപ്രദമായ ഉപയോഗത്തിന് അത്യാവശ്യമായിട്ടുള്ളതുമായ മറ്റേതെങ്കിലും ഭൂമിയോ അതിൽ ഉൾപ്പെടാത്തതുകൊണ്ട്.

1957-ലെ കേരള ഭൂസംരക്ഷണ നിയമത്തിലെ വകുപ്പ് 4 പ്രകാരം നിർവചിച്ചിട്ടുള്ള 'പുറമ്പോക്ക്' എന്നത് എല്ലാ പൊതുനിരത്തുകളും, തെരുവുകളും, ഇടവഴികളും, പാതകളും, പാലങ്ങളും, ചാലുകളും, ചിറകളും അവയുടെ മീതെയോ അവയ്ക്കരികെയോ ഉള്ള വേലികളും, കടലിന്റെയും തുറമുഖങ്ങളുടേയും അടിപ്രദേശങ്ങളും, വേലിയേറ്റ ചിഹ്നത്തിന് താഴെയുള്ള കടൽപ്പള്ളികളും, പുഴകളുടെ തടങ്ങളും, കരകളും, അരുവികളും, ജലസേചനച്ചാലുകളും, നീരോട്ടച്ചാലുകളും, തോടുകളും, കുളങ്ങളും, തടാകങ്ങളും, കായലുകളും, നീർച്ചാലുകളും നിശ്ചലമായി നിൽക്കുന്ന എല്ലാ ജലവും, ഒഴുക്കുവെള്ളവും


എവിടെ സ്ഥിതി ചെയ്തിരുന്നാലും ശരി,
 എല്ലാ ഭൂമികളും അല്ലെങ്കിൽ ഗവൺമെന്റ്
 വക വസ്തുവുമായിരിക്കുകയും, പൊതു
 കാര്യങ്ങൾക്കോ ഗ്രാമീണരുടെ
 സാമൂഹികാവശ്യത്തിനോ
 ഉപയോഗിക്കുകയും അഥവാ നീക്കി
 വെച്ചിരിക്കുകയും ചെയ്യുന്ന നികുതി
 ചുമത്തപ്പെടാത്ത ഭൂമികൾ
 എന്നർത്ഥമാകുന്നതും അതിൽ അവ
 ഉൾപ്പെടുന്നതാകുന്നു.

(സി) കോട്ടയം ജില്ലയിൽ എരുമേലി വനം
 റേഞ്ചിൽ ഉൾപ്പെട്ട ആലപ്ര, പൊന്തൻപുഴ,
 മേലേൽകവല എന്നീ സ്ഥലങ്ങളിൽ
 താമസിക്കുന്ന ആയിരത്തിലധികം വരുന്ന
 കുടുംബങ്ങൾക്ക് വനം വകുപ്പിന്റെ
 എതിർപ്പുകൾ മൂലം പട്ടയം ലഭിച്ചിട്ടില്ല എന്നത്
 ശ്രദ്ധയിൽപ്പെട്ടിട്ടുണ്ടോ;

(സി) ആലപ്ര വനപ്രദേശത്തെ കൈവശക്കാർക്ക്
 പട്ടയം നൽകുന്നതിന്
 ബഹു.ഹൈക്കോടതിയുടെ എം.എസ്.എ
 1/81 നമ്പർ കേസിന്റെ വിധിമൂലം
 തടസ്സപ്പെട്ടിരിക്കുന്നതിനാൽ ടി
 വിധിയെത്തിക്കുമെ ബഹു.സുപ്രീം കോടതിയിൽ
 സമർപ്പിച്ചിട്ടുള്ള ഹർജിയിൽ അനുകൂല
 തീരുമാനം ലഭിക്കുന്ന മുറയ്ക്ക് മാത്രമേ പട്ടയ
 വിതരണം സാധ്യമാകുകയുള്ളൂ.

(ഡി) പ്രസ്തുത സ്ഥലത്ത് വനവുമായി
 അതിർത്തി പങ്കിടുന്ന ഏതെങ്കിലും
 സ്ഥലങ്ങളിൽ സ്വകാര്യ വ്യക്തികൾ പട്ടയം
 നേടി സ്ഥലം കൈവശം വച്ച്
 അനുഭവിച്ചുവരുന്നുണ്ടോ; എങ്കിൽ സർവ്വേ
 നമ്പർ ഉൾപ്പെടെ പൂർണ്ണമായ വിശദാംശം
 ലഭ്യമാക്കുമോ?

(ഡി) ടി വന പ്രദേശങ്ങൾ സംബന്ധിച്ച് സ്വകാര്യ
 വ്യക്തികൾക്ക് റവന്യൂ റിക്കാർഡുകൾ
 പ്രകാരം കൈവശം ലഭിച്ചിട്ടുള്ളതോ
 അനുഭവം ഉള്ളതോ അല്ല.


 സെക്ഷൻ ഓഫീസർ